

# IN - NAHILA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeüġ dac li gharaf hallat il helu ma'l mehtieg.

72.

15 ta' JANNAR 1910.

IT-TIENI SENA

## FTEHM.

Hadd ma jista jissieheb ghal ankas minn sena; u jecch ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeü b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eüel sena b'xejn; min ijsiehbu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l gazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.

## IT-TAXXI

Uara li il Gvern hanin li ghandna ixxotta il Caxxa biex ghamel hafna torok militari, hafna pixxaturi famusi u hafna elettricità biex tidher actar cara il miserja taghna, kieghed issa jhabbel rasu biex jara chif jaghsar xi ftit ta' l flus m'il büiet ga b'iz-zejjed maghsurin taghna. Ghaddeülu it-taxxi chemm il darba minn go mohhu, izda jaf li f'il pajjis haün ghacs cbir u ghalhecc ma riedx ijfakka dina il bomba f'dakka ghaliex forsi baža li xi farca minnha tolkot il Palazz tieghu. Ghaldakstant berren minn haün u berren minn hemm fl-ahhar sab chif, billi ivvinta il hlas ta's-sensji. Intom tafu bhali li illum ghal cull haga ta' xejn, biex tbiegh l-ankas haga trid b'il fors ijcolloc is-sensja; biss üiehed kabel ta' cull sensja chien ijhallas taxxa zghira ta' sold biss. Meta raü li sensji f'il pajjis haün l-eluf ta' l eluf hasbu biex fukhom joholku taxxa u ghalhecc barra m'is-sold züed ix-xelin cull uahda biex id-dhul ta' l ghelgul ta' l liri minn kattara jsir xmara seüda.

Biss il Gvern sbalja f'zeüġ hüejjeg:— l-eüel nett katt ma chellu johlok dina it-taxxa bla ma jisma il lehen ta' l Cunsilieri li jirrappresentaü il poplu, halli jara jecch il poplu jiflahx jitghabba izjed b'il madmad li ghandu fuk ghonku; u it-tieni ma chellux daüna it-taxxi johlokhom fuk spallejn il fkar biss, ghaliex tista tghid, li disghin f'il mija ta's-sensji jhal-lsuhom huma.

Izda il Gvern ma riedx jitniftes fuk din il haga meta chien hemm il Cunsilieri f'il Cunsill ghaliex chien jaf li daüna jkumu bhali hafna iljuni contra tieghu, jictbu lill Ministru u jxeüxu il poplu. Ghaldakstant il Gvern approfitta ruhu m'il *astensjonismu* taghhom, dac l-*astensjonismu* li tant ijghollu

sa' l oghla sema certi gazzetti, u li chien tant iccundanna il cbir u gharef politicu Sigismonda Savona, u dahhal il-ligi ta's-sensji meta f'il Cunsill halleüu ijghassed uahdu. Lil dic il-ligi halliha torkod ghal ftit snin u issa f'dakka üera x'chien hemm mahzun go fiha; u üisk nibža li üara li jdarrina is-sensji b'ix-xelin jibda jzerzakhomlna b'it-tmintax irbigghi il uahda bhali ma ga ghamel f'xi hüejjeg.

Dina il hsara giet meta il poplu dehirlu li bl-*astensjonismu* sejjer ijmur ahjar.

Issa il Gvern ghandu hemm fuk il Cunsilieri u ghalhecc kuddiemhom ma jizzarganx ijkankal il qüestjoni ta't-taxxi halli daüna ir-rappresentanti ta' l poplu ma jicxfulux ghaüaru u ma juruhx li il poplu ghandu bzonn f'da' l mument min jefghu palata u m'hux ijghabbih b'it-taxxi actar milli hu; izda billi ghandu il htiega li johlok zejža ohra x'ha ghamel?

Ried jaghmel taxxa fuk il vernic, taxxa li minnha jigbor mizerja f'is-sena izda li tgharrak l-industriji taghna u taktghilhom kabhom. Biex ma jgibiex kuddiem il Cunsilieri lil din it-taxxa giebha b'*Order in Council* biex cullhadd ijcollu jok ghod ghaliha bla ma jista jhakkak fukha.

Dana ma hu xejn seüda ghaliex il flus ta' l poplu ghandhom jintrefghu u jintefku scond il bzonnijiet tieghu u ma ghandha katt issir taxxa kabel ma ir-rappresentanti tieghu jara tasseü li hemm bzonnha.

Izda il Gvern ma jridx dan; ijrid li jaghmel it-taxx-bla ma jisma il-lehen u il fehma ta' l poplu u jonfokhom scond il bzonnijiet militari ta' l gžira, u anche meta ghal taparsi jcum kieghed ijfittex il gid ta' l poplu bhali ma ghamel fl-affari ta' dauc l-ischejjel li cullhadd meta jarahom jifhem minnufih li huma mibnija ghal zmien xi güerra.

Izda tant il poplu chemm ucoll il Cunsilieri ghandhom jifthu ghajnejhom seüda fuk dina it-triek li beda biha jimxi il Gvern biex johlok it-taxxi ghaliex jecch jibka sejjer b'ix-

xejra ta' *Orders in Council* għal cull haġa ta' xejn ijfakkarna fi ż nien kasir iſisk actar milli aħna sa jūassalna bħal kasba tixxejjer ma'r-rieh.

L'Onorevoli Dr: Pullicino ġa ressak interpellanza fuk it-taxxa ta' verniċ u nitma li il Cunsilieri l-oħra jingħakdu miegħu għalenija biex ijhambku chemm jifilhu u b'chemm għandhom gargi contra dina ix-xita ta' taxxi żgħar li hokok il Gvern contra dana l-imsejchen poplu magħsur ġa b'iz-zejjed; u li jibagħtu protesta kaūūija lil Ministru biex ijfehmu seūūa chif kieghed jaħchimna il Gvern u għala għandna bżonn f'idejna il magġjoranza; u halli b'hecc juru li huma tasseū kieghdin b'il hrara collha jakdu dmirhom u jaħdmu għal gid ta' poplu bħal ma ūieghdu f'il programm tagħhom.

Meta ftit ilu f'in-«Nahla» għeditcom li it-taxx: ūaslu ma contx kieghed nitkarrak għaliex ma chienux f'il bogħod.



## Ahbarijiet ta' Barra.

**Fl-Inghilterra** kieghed ijgharrak lil fkar il hafna gid li għandhom il għonja ta' hemm. F'dac il pajjis il ftit għandhom il gid actar m'il hafna; u għalhecc ma genb sinjur li għandu il miljuni renta f'is-sena li lankas jaf biss x'jakbad jagħmel bihom, issi b' eluf ta' fkar li lankas ijsibu biex jitrejju. Nofs il gid ta' Inghilterra hu ta' xi hamsa u għoxrin elf ruh fosthom sebgħa u għoxrin Duca; ih-nofs l-iehor hu ta'n-nies ta' pajjis collha, li jlahhku ma' erbghin miljun. Id-Duca ta' Sutherland għandu biss tiegħu ma' miljun u nofs *acres* art li jatuh ma' mija u hamsin elf lira f'is-sena. Id-Duca ta' Bucieuch għandu ma'n-nofs miljun *acres* li jatuh xi mitejn elf lira renta f'is-sena. Id-duchi Richmond, Devonshire, Hamilton, Atholl, Portland, Northumberland u Montrose għandhom actar minn mitt elf *acre* cull ūiehed b'renta ta' actar minn għoxrin elf lira f'is-sena. Id-Duchi ta' Somerset, Strafford, Marlborough, Rutland, Roxburghe, Manchester, Newcastle, Leinster, Wellington u Abercorn għandhom collha ma' hamsin elf *acre* jeū ftit ankas.

Hafna minn daūna l-artijiet cbar għad ma humiex maħduma, għaliex billi daūna il-lordi għandhom daūna l-eluf ta' liri renta f'is-sena ma jokogħdux ijhabblu rashom biex ijhaddmu nies u għalhecc fl-Inghilterra hemm hafna fakar u kghad. Għalhecc il Ministru Lloyd George ijrind issa jagħmel taxxi kaūūija hafna fuk l-artijiet ta' daūna il Lordi, għaliex jidhirlu li min għandu hafna għandu jhallas hafna għal pajjis; u li meta il-lordi jcuunu magħfusin b'taxxi cbar ijcollhom ijhaddmu l-artijiet li għandhom kieghda u b'hecc joholku il hobz lil hafna nies. B'hecc daūc il hafna miljuni collha li l-Inghilterra għandha bżonn biex tista tibni hafna *Dreadnaughts* halli tcun tista tħabbatha ma' Germanja il Ministru Lloyd George ma jridx johlokhom minn fuk il fkar izda minn fuk il-lordi; u ūieghed li b'dana is-sistema għandu johlok għoxrin miljun lira sterlina bla ma ijghabbi bihom lil fkar. Dana jfisser ċar għala il-lordi xegħlu tant bl-icreħ contra il-Liberali u ma riedux ijghaddu il Bilanċ ta' Lloyd George. Mela il gūerza elettorali li kieghda thaggeġ b'killa tant cbira fl-Inghilterra ma hix biss taktiġha politica izda hi actarx gūerza bejn fkar u għonja u għalhecc nitma li il Liberali jirbhu halli fl-Inghilterra it-taxxi jhallsuhom daūc li għandhom hafna u daūc li jakilgħu hafna, li b'hecc il fkar jinholoklu ix-xogħol. Lloyd

George. li minn procuratur legali f'raħal ċchejchen chellu hila jasal f'dana il għoli collu, hakku cull tifhir talli sejjer jicser: fl-Inghilterra il madmad ta' l-għonja u ta'n-nobbli: *The Lords or the People*.

**F'Marsilja**, ġara delitt tant icreħ li jnahhax lil cull min jakrah. Certu Alessju Bouvier, neguzjant ta' l'imbit, għad li chien għadu ta' erbghin sena, faddal xi habbejn ġmielu li bihom chien kieghed ijghix tajjed ma' martu u ma' uliedu. Izda chien irgħib u xhieħ ūisk u għal cull sold li chien jintefak f'id-dar chien dejjem jagħmel ix-xenati u jghemghem b'is-shiħ. Dan l-aħħar emmu marret timla l-imbit m'il cantina u ixxerdilha xi ftit. Alessju meta intebaħ m'hux biss ċanfarha u hadha magħha bl-icreħ seūūa izda midd idejha fukha ucoll. Ma' tul il ġurnata baka imħaūūad u b'il buli u meta daħal id-dar chemm chemm chellem lil martu li chienet kieghda isfel trakka il hūejjeg ta't-tfal u tala biex jorkod. Ommu chienet dieħla f'is-sodda ucoll u għalhecc malli raha raġa beda jitleūūem magħha fuk l-imbit li xerrdet u saħan tant li kabad mus ta'l-leħja u hanxrilha għonkha bih. Malli raha inxteħtet minn tulha imghargħra f'id-demm tah bħal ferħ ta' genn, kabad f'idu l-oħra revolver u daħal jigrri f'il camra ta's-sodda fejn chien hemm ġa riekdin iz-zeūg bniet tiegħu il cbar, ūaħda ta' disġha u l-oħra ta' hames snin. Il ūaħda sparalha b'ir-revolver u l-oħra katilha b'il mus ta'l-leħja. Minn hemm tala jigrri fuk, f'camra oħra tejn chien hemm riekdin zeūg uliedu subien żgħar, ūiehed ta' hamsa u l-iehor ta' sitt snin u katilhom ucoll. Il mara meta semgħet fuk dac l-għajjat u giri, telgħet tigrri biex tara x'gara. Chif iffaċċat f'il camra tilmah lil zeūgħa mitluf u b'għajnejh imberrka li gibed fukha zeūg tiri ta' revolver u middha mejjta minn tulha. Meta ra li kered lil cullhadd spara għalih in-nifsu u ūaka mejjet minn tulu ma' genb martu. F'il għodu il-lavranti stagħgħbu meta raū il hanut għadu magħluk billi Alessju chien dejjem ijhabrec biex jiftaħ cmieni u marru fittxeūħ biex jaraū xi ġralu. Sabu id-dar magħluka, habbtu izda hadd ma tetah. Il pulizija scasat u sabet die it-tragedja li tchexchex collha.

Dana il fatt ijghallimna zeūg hūejjeg: li katt ma għandna incunu xħaħ; u li dejjem għandna inżommu chemm nistgħu ir-riedni ta'n-nervi tagħna, għaliex chif rajtu minn haġa ta' xejn, minn tixrid ta' ftit soldi imbit, nibtet dina it-tragedja collha li bakgħu vittimi fiha erba t'itfal ucoll.

**Delitt iehor icreħ** u li jchexchex ġara ucoll fi Franza, f'il campanja ta' Yonne. Certu gabillott li chien jismu Verrieres chien ijghix ma' martu u ma' erba t'itfal żgħar, billi ma chellux actar minn erbghin sena; u chien maħbub ūisk minn nies ta'r-raħal collu chien kalbu tajjba u hanina ma' cullhadd. Dana chellu impjegati miegħu zeūg żgħaħ biex jinducraūū il bakar meta jmorru jirgħaū u billi chellhom x'ijghidu xi haġa ma' Verrieres baġħathom Daūna ūaħħlu f'rashom li m'hux biss għandhom joktlu lili u lil cull minn chien hemm f'id-dar izda ucoll li jisirkuh billi chellhom f'moħhom li chien għani ūisk. U hecc għamlu. Billi bakgħu dejjem hbieħ miegħu, għad li chienu kieghdin ijbejtuh f'kalbhom, marru għandu u kalulu li f'il makjel chellu bakra magħdura seūūa u talbuh biex ijmur jaraha halli jagħmlilha xi haġa għal gid. Dac il bniedem tūajjed emminhom u mar; izda chif ibaxxa biex jara xi ġralha ūiehed minn daūc iz-zeūg klub ta' tigrri sparalu tir f'għonku u hallieħ mejjet. Ūara ftit ūaslet il mara biex tara hi ucoll xi ġralha il bakra; u zeūg tiri ta' revolver meddeū mejjta lilha ucoll. Il kaddejja chienu kieghdin f'camra jishnu ma' genb in-nar. Daūc iz-zeūg kattielā daħ-

Iu hdejhom u kalulhom li harbet bakra u li Verrieres baghat għalihom biex ijgħinuh jakbadha. Dauc emnu u marru; izda il mannara u ir-revolver ta' dauc iż-żeuġ klub horox bagħtu. hom malajr id-dinja l-oħra b'laħamhom u xaħamhom. F'ij bitha sabu kaddejj ieħor u katluh b'il mannara ucoll. Fittxeu il kaddejja, sabuha, hanxrulha għonkha u taūha bl-istallett f'kalbha u tefgħuha f'il giebjja. L'it-tfal ma messeuħomx u lan-kas serku xejn bħal ma chellhom hsieb jagħmlu. Kaddejj milli fereu u li għalihom chien mejjet tcaxcar sa'l bieb ta barra u beda jgħajjat b'chemm chien bakagħlu hila, l-ajjt. Il girien geu jigrū u iż-żeuġ kattelin harbu go'l bosc. Uara hafna tfitix, billi il ferut kal min chieniu, arrestaūhom fi stazzjon ta'l vapur-ta-l-art bogħod m'ir-raħal billi chieniu sejjrn jahirbu. L-id t'Alla laħkithom billi ma riedetx li delitt icreh u aħrax bħal dan jibka mohbi. Uiehed m'il hatjin stkarr collox chif ġara il fatt.

**Carlu Savald** uiehed minn dauc li jagħmlu mansi il bhej-jem feroci, għal ftit ma halliex hajjtu. Uakt rappresertazzjoni uiehed m'il iljuni għamel għal chelb minn ta' tuk il palc u ried jidhnu bcejjeċ. Savald ma halliex u l-iljun irrajjat għamel għalih. Savald sparalu erba tiri ta' revolver b'il porvli biss u l-iljun ukaf. Għalhecc setgħu jakbdh u jagħilkuh go'l gaġġa.

**Il famus Delagrange**, dac li tar chemm il darba fl-areoplan dan l-aħħar, b'ziffa rieħ, inkaleb minn għoli cbir kuddiem Bordò u baka mejjet ft-art. Meta hađuh f'il belt fejn tokgħod om-mu, Orleans, dina bchiet bla tarf għaliex kalet li kalbha ilha teħbirha li binha chellu jmut hecc.

**Banchier russu** chif chien fuk vapur-ta-l-art krib Vienna tgħallak. Fuku sabulu mija u għoxrin elf lira sterlina.

**Jaures** hu il cap ta's-soċjalisti franciżi u l-acbar għadu ta'l Cnisja li b'il fors ijrid jekridha minn hemm u għalhecc kieghed jagħmel cull ma jista biex jasal f'il hsieb inkarrak tiegħu. Dana l-uliedu ried ijrabbihom ucoll jobogħdu il Cnisja izda ma irnexxielux għal collox. Bintu ftit ilu rat crucifiss imchisser u imsabbat ma'l art li tant missilha kalbha li gietha il hajjra li tidhol soru. Tistgħu taħsbu Jaures chif nafar, izda bintu zammet jebes u għaddiet tagħha, billi għandha is-snin b'iz-zejjed biex tista tagħmel ir-rieda tagħha. Dina hi dakka ta' harta cbira għal Jaures għaliex jec ma għandux hila jakleb contra il Cnisja lil familja tiegħu stess chif jista katt jakleb lil Franza collha?

**Il Flotta Ingliża**, fl-1906, giet imnakkxa hafna f'il Mediteran bi hsara cbira għalina. Issa billi l-Aūstrija kieghda tar-ma bl'icreh u sejjra toħlok port navali famus f'Sebenico, u billi l-Aūstrija u il Germanja huma haġa ūaħda, l-Inghilterra hasbet li targa iżzid il flotta tagħha f'il Mediterran biex jec id-*Dreadnaughts* aūstriaci jithajjru johorgu m'il Adriaticu jcollha biex tilkagħhom. Issa billi għal dina il haġa ma hemmx post aħjar minn Malta billi hi krib hafna ta'l bocca ta'l Adriaticu l-Inghilterra jcollha iżzomm dejjem hafna frejgati f'il port tagħna biex għal bżonn ijmorru jilkgħu il frejgati aūstriaci. Dana jarga jgib hafna risk f'pajjisna.

**Il famus Latham**, f'Mourmelon, tala bl-areoplan għal elf metru, actar minn tliet t-elef pied, u b'hecc laħħak l-oghla għoli li laħku s'issa.

**Fi Stepney**, fl-Inghilterra, sar meeting b'il magħluk, u chien hemm tant folla li miet uiehed u bakgħu xi għaxra feruti.

**Bejn ir-Russja u il Ġappun** ūisk jibzghu li sejjra titkankal gūerra oħra.

**Suffragista**, ftit ilu, tefgħet fliecxun vojtt f'il carrozza ta' Lord Asquith chif chien għaddej. Suffragista ieħor, da'l granet, x'hin Lloyd George, il Ministru ta'l Finanza, chien kieghed jagħmel *meeting* tefagħlu fliecxun mimli b'il linca li ħabat fuk il mejda fejn chien poġġut dana il Ministru, izda ma inċiserx. Suffragista oħra dahlet f'eumitat ta'l Liberali u chif chieniu aljenati ħarget fliecxun b'ilma isfar u raxxet il manifesti collha li chien hemm. Meta kam uiehed m'is-segretarji biex iżzommha tarulu xi katriet minn dac l-ilma isfar f'għajnu li ħarkuhielu u it-tobba kalu li jrid xi zmien biex ijfiek minnha. Is-suffragetta ricbet malajr il *bicycle* li chellha hdejha u għiebet.

In-nisa f'daun l-elezzjonijiet kieghdin jaħdmu chemm jifil-hu. Il *Primrose League*, magħmula collha minn nisa, kieghda taħdem u tithabat għal l-Unionisti; il-Liberali ucoll għandhom in-nisa li jmorru jħabbtu bieb bieb biex jiddubbaū il voti għal partit tagħhom. Dari meta ir-ragel chien ijrid johrog kandidat martu chienet tokgħod ma' genbu fuk il palc meta jagħmel xi meeting bla ma titchellem, D'id-darba le, in-nisa ucoll kieghdin jitchellmu u kieghdin jagħmlu gid cbir għal partit tagħhom. Fost dauna kieghda tissemma is-Sinjura MILDAMAY li jaħsbu li lill zeuġha sejjra ticsiblu għallankas ħames mitt vot. F'Manchester id-deputat Kenna ūaka marid. Ohtu ħarget titchellem f'locu u għamlet hafna meetings u chellha il hila tūiegeb għal dac collu li stakseūha u li kalulha. In-nisa ta'l haddiema ucoll għamlu soċjetajiet bejniethom biex jakbzu għal partit tagħhom; u xi nisa oħrajn ħaiku corijiet biex kabel jibda il meeting, halli jigrū u jkanklu in-nies, ijcantati canzunetti politici li jinċitbu apposta biex cullhadd jitegħalimhom u jcantahom f'it-torok.

Għalchemm uiehed ma jista katt ijfahħar it-tiegh ta'l fliecxen u l-għarucażijiet l-oħra li jagħmlu is-suffragetti, izda hi haġa sabiħa hafna li uiehed jara in-nisa inglizi jehdu sehem hecc cbir f'il hacma ta'l pajjis u biex jakbzu għal zūieghom u għal huthom. Meta in-nisa tagħna jtkanklu ftit bħalhom u jibdgħu jieħdu sehem f'dac collu li jista jkun ta' gid għal pajjis?

**Lord Lansdowne** ammetta t-meeting li għamel f-Liverpool li il Camra ta'l Lordi għandha bżonn tisseūa għaliex fiha ūisk.

In-Navy League tkanklet biex jinbneū actar frejgati inglizi billi il Germanja da'l ūakt tilhakha.

**Il Palazz ta's-Sultan ta'l Greċja** kabat bla ma jafu chif ħa in-nar.

**Lloyd George** kal li il Gvern Ingliż sejjer johrog tliet miljun liri għal l-Armata, u f'il bilanċ ta's-sena li gejjja johrog għoxrin miljun oħra bla ma jgħacces b'dan lil poplu.

**Il giugħa** li ħarget saru fl-Inghilterra xi GHOXRIN ELF MEETING, 87 minnhom għamluhom il Lordi li f'bosta bnadi geu insultati għal l-aħħar.

**Il vjaġġatur famus Shackelton** kieghed jarga ijhejji ruħu biex jarga jmur f'il Pol Antarticu b'it-tama kaūūija li issa jilħak il Pol seūa billi l-aħħar darba chien baka xi mitt mil lura.



# Għa'n - Nisa.

Ma hemmx haġa aghar għa's-saħha milli tiegħed jorkod f'camra b'it-tüeki magħluka. Hemm min jibza li billi iż-ziffa tidhol fuku jista jiehu rieh meta jtkalleb. Biex tgaüdu l-arja ta' barra u ma tiegħdux rieh ħudu biċċa musulina id-daks ta' tieka u sammruha b'it-taċci irkak ma'ċ-ċaċcis. B'dana il mod l-arja il ġdida tcun tista tidhol dejjem b'il mod il mod u il ħażina toħrog, iżda iż-ziffa kaüüija ma tcunx tista tidhol fukcom katt. Barra minn dana tiffraucaü ħafna m'il facendi għaliex it-trab ma jidholx u ma tridux tokogħdu tfarfru il ġurnata chemm hi tüila.

**Jecc tridu tasseü** li it-tazzi u ħuejjeġ oħra ta' l hgieġ m'hux biss jigu indaf meta taħsluhom iżda jlekku ucoll aghmlu hecc: üara li tcunu naddaftuhom tajjeb laħiluhom fl-ilma fietel u üara fl-ilma chiesah li fih tcunu ħallejtu minn kabel f'it lamtu seüüa; ħalluhom jixxuttaü fuk xugama u üara oghorkuhom b'biċċa ratba jeü jecc ijcun hgieġ immolat bi xcupilja jebsa; u taraü chif il hgieġ jigi jlekk donnu għadu ħiereġ m'il fabbrica.

**Meta tkaxxru il basal** biex tnehhu ir-rieha malajr ħudu zocc ta' l crafes u ħocce tajjeb bih fejn tcunu missejtu b'il basal; u taraü chif ir-rieha tinten tmurilcom minnufih.

**Jecc f'ix-xitüa** thossu il chesha f'kiegħ riglejcom aktghu suletta jeü tnejn ta' l *brown paper* u kieghduha f'kiegħ iż-żarbun u taraü chif il chesha ma thossuħiex actar.

**Biex meta taħslu** l-incirati jigucum donnhom ġodda ħallu f'it ħalib jikras seüüa u ħalltuh ma' l-ilma li taħsluhom bih.

**Meta tridu tatu** il-lostru il xi biċċa mobbli aghmlu hecc: xarrbu sufa f'il mishun, aghsruha tajjeb u chif tcun għadha shuna oghorcu biha il biċċa mobbli chemm tiflhu; üara oghorcu bi f'it crema ta' l mobbli (*Furniture cream*) li tinxtara lesta minn għand ta' z-żebgħa jeü minn għand l-ispizzjari; u taraü chif dina il biċċa mobbli tigi tlekk donnha ġdida u chif is-süaba ma jtebbgħux il-lostru tagħha.

**Meta tridu tnaddfu** il hgieġ f'temp umdu la taħsluhx bl-ilma għax ma jinxf katt u jibka imtappan; ħudu iżda f'it spirtu ta' x-xghil u oghorku tajjeb bih; u taraü chif dana malajr jixxut-tah billi jivvapura u jgibu jlekk b'mod li jatic pjacir.

**Biex tnaddfu l-avorju** aghmlu hecc: aghsru nofs lumija u chif tcun bla kares billuha f'il melħ fin, oghorku biha iajjeb l-avorju u ixxuttaü u imshuh malajr għaliex inċhella jargħa jittebghilcom minnufih.

**Meta jcollcom xi hadd marid** f'is-sodda katt tinseü li üara li tillixxaü il-lizar tajjeb tegħimzuh stirat ma' l mitrah ta' taht b'il-labar inglizi biex ma jagħmilx ticmix u b'hecc ijüagħa lil marid u jħabbat lilcom.

**Meta taħmu xi crema** kieghdu id-dixx li tcun fih f'ieħor acbar u mimli bl-ilma biex il crema ma tigidomx għokod, għokod. Meta tcun nofs sajran la tinseüx troxxulha f'it zoccor f'il üicċ biex t'ihmar sabih.

LUCIJA LEVANZIN INGLOTT.



# IL FAMILLI MALPIN.

(*Jissocaiü minn numru ta' kabel.*)

## II Commendatur ABEIJA.

Mar ucoll bhala Segretarju ma' l Ambaxxatur Fra Pietru Gonzales de Mendoza, Priur t'Ibernja, meta dana chien mi-bghut għand is-Sultan ta' Spanja Filippu III! biex jifrahlu meta tüieldet l-Infanta Anna, l-eüuel mitüielda tiegħu, bhala ma jgħar ratna il Pozzo. Mar miegħu ucoll f'Ruma, fl-1602, għand il Papa Clement VIII, meta ma chienx għad għandu ħlif għoxrin sena.

Haġa li għamlitlu unur cbir ħafna chienet meta fl-1631, irheü f'idejħ il Conclavi li sar f'il Palazz ta' l Belt biex sar il Capitlu General li chien id-disa tiegħed li sar il Belt u issittax il tiegħed li chien sar f'Malta billi kabel chien saru oħrajn il Birgu ucoll. F'dana il Conclavi hu ħa sehem bhala Vicicancellier u hu chien li chiteb b'il latin jeü b'it-taljan il ħafna ordnijiet li intgħataü fih. Għal dana ix-xogħol tiegħu, billi kdieh tajjeb ħafna, il Gran Mastru Lascaris m'hux biss tah il Commenda ta' Lorillon ta' l Priurat ta' l Portugall li tagħħa chien ijcaħħal mija u għoxrin *crucjat* f'is-sena ħielsa; iżda tah, fl-1638, ucoll l-Abbazija ta' San Martin; u xi renti fuk il Commendi ta' Ulgozo u ta' Santaken u tah it-titolu ta' l Commenda Aldearella b'renta tajjba magħħa li kabel chien ijdaħħalha Monsinjur Imbroll. Il Gran Mastru De Paula tah l-usufrutt ta' Üied Gherzuma.

Ma' dina il hidma għal l-Ordni ma nesieħ jahdem ucoll għal pajjisu. Chien hu li ħabrec biex sar f'il Belt l-Archivju Pubblicu fl-1640, bhala ma jgharrafna l-Abate Costanzo f'*in-Natizie Memorabili* tiegħu; u dana l-Archivju beda f'is-sala ta' fuk l-Oratorju ta' S. Gūann sa chemm ħasbu għal loc ahjar. Thabat ucoll biex ijüakkaf Monasteru ta' Sorijiet Terresjani iżda ma laħaxx u üarajħ irnexxielu jüakkfu Dun Pietru Saliba, malti jehor üisk imfahħar m'il Conti Ciantar fl-opra tiegħu *«De Beati Pauli Adventu.»*

Chiteb ucoll il «MALTA ILLUSTRATA» li giet stampata ħaün Malta għand Paülu Bonacota fl-1647 u li għaliha kala ħafna tifhir billi chienet nistgħu ngħidu l-eüuel Storja ta' Malta li inċhitbet. Dina l-opra, fl-1725, giet makluba fi lsien latin minn Gio: Antonio Seineru, u imdaħħla f'il volum ħmistax ta' l-Tesor ta' l Antichità ta' l Burmanno. Il «Malta Illustrata» ta' l Abela stampata b'it-taljan saret rari üisk u saħansitra fi žmien l-Avucat Mifsud, fl-1764, chienet ġa rari ħafna billi f'il «Biblioteca» ħalla mictub: *«oggi non si trovano più esemplari di Malta Illustrata nella lingua italiana; e chi ne possiede qualche corpo, con grandissima gelosia lo custodisce,»* u f'il Biblioteca ta' l Cullegg Ruman, dina l-opra hi magħduda fost l-actar rari bhala ma chien għarraf lil dana l-Avucat Mifsud il Custodju ta' dina il Biblioteca stess, P. Pietru Lazzeri fl-1750. Il Borcardo Niderstedio üara kassarha b'il-latin u stampaha taht l-isem ta' *Malta Vetus et Nova* u tinsab imdaħħla ucoll f'il gabra ta' l Burmanno.

Dana ix-xogħol ta' l Abela fahħruh il Canonicu Magri f'il *Hierolexicon*; il Conti Ciantar f'il *B. Paüli Adventu*; l-Amico f'il *Commentar: in Histor: Sicul: Fazeliü et Lexic: Topog:* l-Attardi f'il *Bilancia della Verità*; Roberto di S. Gaspere f'id-*Divus Paulus Apostol: redux*; is-Salelles f'il *Tribunale del S. Officio*; il Majo fl-*Specimen Linguals Punicae in ore Melitensium*; il Cagliola f'id-*Disavventure Marinarsche*; il Lenglet de Tresnoy f'il *Methade pour etudier l'histoire, tom: 8*; il Costanzo f'in-*Notizie Memorabili di Malta*; id-De Dominicis f'il *Malta Religiosa e Benedetta*; ir-Regnaud fl-*Orazione panegirica sul Naufragio di S. Paolo*; ir-Ricci f'il *Verità Vendicata contro il Padre Giorgio, Benedittino, sul Naufragio Paolino*; iż-Żammit fl-*Eloggi degli Uomini Illustri Maltesi*; il Patri Pelagju f'is-*Serie de Scrittori Maltesi*; il Bulison f'il *Lettere Memorabili* u ħafna oħrajn li biex ma intaüülux ħafna ma ingħomx.

(*Jissocaiü.*)



## Id - Delitt ta' r - Ricasli.

(*Jissocta minn numru ta' kabel.*)

F'is-seduta ta' n-lar it-Tlieta, 1-4 ta' Jannar, resak il

### Perit PACE

ta' Ha'z-Zabbar, li ressak kuddiem il Korti ir-rapport tiegħu b'zeuġ pjanti uahda ta' l foss ta' r-Ricasli u ohra ta' l catacombi fejn sabu il cadavru. Minn dava ir-rapport niehdu li il cadavru chien kieghed mija u ghaxar piedi il ge'ua m'id-dahla ta' l catacombi li semmejna.

Xehed imbagħad

### ALESS: H. BORG-CARDONA

li sahħah dac li kalu ix-xhieda ta' kablu u urajh xehed is-Sotta-Spettur

### EMM: CARDONA

li tchellem fuk ir-rapport li chien sarlu minn missier il mejjet Saguna meta nakas ibnu. Kal li dan missier Saguna kallu li Ġuzeppi chien liebes is-sarg u li f'sakajh chellu il kork, f'rasu *fore and aft*; coff ahmar, għonk abjad u chien b'ic-cinghi. Is-Sur Cardona kal li ittefona f'il corpjiet ta' l għassa izda li ma ha l-ebda aħbar tajjba. Seguna kallu li il Ġuzeppi raħh ma' zeuġ tfal ohra ura il Capuċcini fuk ir-rieh ta' l Calcara. Daħn iz-zeuġ tfal kallu li chienu ijghidulhom uiehed *Ta' l Prim* u l-iehor *Ta' l Kroċċa*. Dic il-lejla stess is-Sur Cardona bagħat għal *Ta' l Prim*, u li jismu Paūlu Vella. Dan Paūlu Vella u Ġanni Camilleri (*Ta' l Kroċċa*) kalu li ura li hargu m'il Cnisja ta' l Capuċcini gibdu għat-triek ta' Ha'z Zabbar, u li Saguna u il *Fakka* (Frangisc Farrugia, l-imputat) gibdu lejn in-nizla ta' l Calcara li tghaddi minn ura il Cunvent. Meta lil Saguna kalulu jecce ijmurx ir-raħal magħhom uiegiebhom li le u baka sejjer ma' l-iehor. Il Cnisja chienu marru biex jid-dubbaħ katta zebbuġ billi chien Hadd il Palm.

Kalu biss li *minn ghalihom li chien il Fakka* ghaliex meta sejjhulu ma daħurax uieħu hliet ftit u għalhecc ma għarfux seħa. Is-Sur Cardona imbagħad sejjah lil Farrugia u meta staksieh nhar Hadd il Palm f'li ghodu fejn chier u jecce dic inhar rax lil Saguna, uiegeb li rah il Capuċcini u li ura hu mar għal affari tiegħu jieħu cafe id-dar f'il hin li halla lil Saguna hemm. Bagħat għalieh drabijiet ohra biex jistharrgu izda dejjem uiegeb l-istess haġa. L-Ispettur Busuttill sejjahlu u staksieh ucoll u Farrugia uiegeb dejjem bħal kabel. Il Pulizija fittxet chemm setgħet biex ticxef xi haġa u issib lil Saguna izda għad li għamlet cull ma setgħet ma irnexxielha takbad tarf ta' xejn.

### L-Ispettur A. BORG

kal li il Magistrat Fiteni bagħat ijssejjah lil xi hadd ta' l Pulizija u li dahal hu; u li il Magistrat kallu li hemm Farrugia u li katel tifel, u li kallu ucoll li ma jafx jecce hux miġnun jeħ le. Dan l-Ispettur staksa lil Farrugia x'chien jismu it-tifel u x'ghamel u Farrugia uiegbu li katel l'it-tifel ta' zitu u li chien jismu Ġuzeppi. Kallu li katlu f'Uied Għammiek u li ghadu hemm. Kallu biex ijmur miegħu u m'as-Sur Lapira f'il-loc u hu uiegeb iva. Staksieh chif katlu u uiegeb li b'id-dakkiet ta' siek u li ura chif. Ha carrozzin u b'Farrugia miegħu mar Uied Għam niek u dahlu fejn kallhom Farrugia stess, u fejn sab il cadavru li chien kallhom, bih, x' sittin pass il ge'ua; u hdejh il kork u bcejjeħ ta' c-cinghi.

Ordnajt li jibkgħu zeuġ pulizjotti għassa u li xejn ma għandu jimtess minn locu kabel ma jigi il Magistrat biex jagħmel l-access.

(*Jissocta.*)



## PLAKKIJ.

Il famusa attrici franciza Sara Bernhardt tgharrafna li darba meta chienet kieghda tirrecita fl-America holmot li binha, li chien jinsab f'Parigi, giè migdum minn chelb irrabbjat. Stembħet imchexxa b'il biza u għamlet minnufih telegramma biex tara jecce hemmx xi haġa minnha minn dic il holma cherha li holmot; u bakgħet mixruba fiha infisha meta irceviet telegramm li għarrafha li m'hux biss dac li holmot ġara tasseħ izda li ġara f'il hin li chienet kieghda toħlom hi. Biss billi il ghidma ma laħketx sa' laham, għax chien liebes seħa, ma għamlitlux hsera cbira. Dana krajnieħ fl-*Annals*.

Marija Stuarda, Regina ta' l Inghilterra, f'il balli chienet tilbes cuda ta' 60 pied; u ir-Regina Elisabetta, ta' l Aūstria, mart Carlu Disgħa, chienet iġġib cuda ta' sittin pied ucoll.

Il miljunarju Walter Christie għamel aūtomobili li gera mil f'sebgħa u hamsin seconda u jitma li għad ijuasslu li jcuu jista jġri mitejn chilometru (xi minn haħn għal Catanja) f'siegha biss. Ma jghaddix mela zmien tūil li biex tmur minn Napli għal Ruma tara habib tcun tista tagħmlu daks li chiecu m'il Belt tagħna tmur sa' l Imdina.

Miet f'Desmains, fl-Jowa, fl-America, il *fireman* li chellu Stephenson, fuk l-eūtel vapur-ta' l-art li sar u li chien jismu Edward Entwistle li allura chellu sittax il sena, u miet ta' mitt sena. Mela l-eūtel vapur-ta' l-art li mexa, u li gera bejn Manchester u Liverpool, ilu xi sitta u tmienin sena.

Fi Franza deher calcolu ufficjali ta' l cummerħ ta' d-dinja fl-aħħar disa snin. Minn dana naraħ li għad li l-Inghilterra għadha hi kuddiem cullhadd izda ma hix hi, imma il Germanja, li kieghda timxi l-izjed. Il cummerħ ta' l Inghilterra, f'dana iz-zmien li semmejna, zdieħ biss it-terz talli chien kabel, izda dac ta' l Germanja irdoppja ruħu billi minn disa t'elef miljuni ta' franchi uaslet dsatax il elf miljun, u għalhecc meta tcabbar b'ghaxar t'elef miljun ohra il cummerħ tagħha tcun laħket lil Inghilterra li tūassal disgħa u ghoxrin elf miljun, bla ma ingħoddu ma' dana il cummerħ li għamlet l-Indja. Franza bakgħet l-ura hafna billi minn tmien t'elef miljuni uaslet biss hdx il elf u għalhecc lankas cabbret in-nofs ta' l cummerħ tagħha. L-Istati Uniti irduppjaħ billi minn tmien t'elef miljuni laħku ma's-sbatax l-elf miljun. L-Italja miexja ucoll hafna f'il cummerħ tagħha billi minn elfejn miljun laħket ma' hames t'elef, u il Gappun miexi b'ir-rieh f'il kala sabieh ferm billi cabbar għal erba darbiet il cummerħ tiegħu: minn sitt mitt miljun laħhak elfejn u nofs. Mela minn dan il calcolu naraħ li l-actar cummerħ li mexa b'il mod, għad li cbir hafna hu dac ta' l Inghilterra u dana in-nukkas ta' l cummerħ ingliz ijfehmina għala chiber il cummerħ ta' l Germanja bħal ma jfehmina ucoll għala bejn l-Inghilterra u il Germanja hemm dejjem il ghirringhirr.

F'il Germanja bdeħ miexjin lampi ta' l elettricità b'fili ta' metall li jsejjhulu tungstenju, u li jatu daħl ta' mitejn xemgħa, kaħa li kabel ma chienitx tista tasal hliet b'il-lampi ad arco bħal daħc li jatu daħl abjad li hemm f'il Pjazza ta' l Belt u f'xi postijiet ohra.

Il Monsinjur taljan Cerebotani xi ghaxar snin ilu chien ivvinta macna li biha meta chien jicteb f'post l-istess chitba tista issir, imkar hafna mili bogħod band-ohra u għalhecc f'it-telegrafu f'loc li jibkgħu jicteb b'daħc il hafna punti u linji jcuu jistgħu jicteb bl-ittri m'il eūtel. Issa sab invenzjoni ohra

üisk actar sabiha minn din li semmejna: ivvinta macna li biha üiehed jista jhaddem macna ohra, imkar tcun mitt mil bogħod bla fili ta' xejn. Per esempju üiehed bla communicazzjoni ta' xejn hlief ta' l'elettricità jista biha jüakka grillu ta' bomba imkar tcun mitt mil bogħod jeü jispara fulmnella bla ma jista joktol il min jisparaha. Dina l-invenzjoni tant meħtieġa xegħlet id-dinja collha u f' Monaco, fejn jokghod, üasslulu eluf ta' telegrammi biex jifirhulu m'is-Slaten u il għorrief ta'd-dinja collha. U imbagħad ijghidu li il kassisin ma jisveü għal xejn!

**FI-Asia**, f'üiehed m'il pajjisi l-actar il fuk ta' l-America meta jridu jcollhom daül u shana jkaddu hut li jinsab fl-ibhra ta' daüc l-artijiet, ijüaħħlu denb ħuta minn daüna f'xakk ta' mejda u jixilgħuha minn imniehirha. Dina tati daül kaüüi daks tliet xemgħat f'dakka u iddum tixgħel għal tliet siegħat shaħ.

**Il Gran Duchissa Elisabetta ta'r-Russja**, li tigi l-armla ta' l-Gran Duca Sergju u oħt il Czarina üara il meüt ta' zeüġha bniet cunvent ta' sorijiet u hi saret l-abatissa tagħhom. Daüna is-sorijiet huma liebsin l-abjad minn fuk s'isfel.

**Jecc ix-xibbca ta's-sajd** tcun miżbuha caħla m'il-leün il baħar jinkabad biha actar ħut. Dana ippruvaüħ ma ilhomx billi fost ħamsa u sittin dgħajjsa ta's-sajd l-actar li kabdet ħut chienet dic li it-tartarun u il lenez tagħha chienu miżbugħin m'il leün il baħar.

**F'il Germanja** kieghdin jagħmlu iz-zoccor m'ic-eraret kodma. Daüna bl-acidu solforicu l-eüüel jagħmluhom dextrina u dina imbagħad jerġgħu jbidduha fi glucosju li minnu jieħdu zoccor tajjeb hafna.



## CRONOLOGIJA TA' MALTA.

JANNAR.

- 17—1824. Miet il Gvernatur Maitland.
- 18—1741. Laħak Gran Mastru Pinto.
- 19—1789. Tgħezżiža ta' terremot.
- 20—1588. Laħak Cardinal il Gran Mastru Verdala.
- 21—1773. Tbierchet il Parroċca ta' l-Furjana.
- 22—1521. Laħak Gran Mastru Villiers de Lisleadam f'Rodi.
- 23—1803. Ittra ta' Lord Hawkesbury lil Sir John Warren Ambaxxatur Inġliż f'San Pietroburgu, biex jargħa jittüakkaf il Cunsill Nazzjonali f'Malta.



## FLOC IL POSTA.

*Irrid ingħarraf li daüna l-imsieħba li sejjer insemmi li għad li ħarġu minn fejn chienu u ma avvaünix fejn marru jokoghdu biex nista incompil nibagħtilhom il gazzetta; l-abbonament tagħhom għadu għaddej u għalhecc nitlobhom li jgħarxfuni fejn hu l-indirizz il ġdid ħalli nibagħtilhom in-«Nahla» u in-numri li jonksuhom. Sejjer infaccarhom ucoll x'għandhom jatu biex ijħallsu m'il actar fis ħalli ma jcollix contra kalbi inüassalhom il Korti għal ħaġa zġħira :*

1. **Giuseppe Testa**, li chien jokghod 13 Sda. Stretta, il Furjana għandu jħallas m'il bidu, ta' sena u nofs.
2. **R. Vidal**, li chien Sda. Stretta, 38, il Belt, ta' sena u nofs.
3. **Gius: Camilleri** li chien Sda. Sant Ursola, 53 il Belt u f'il «Hotel de Paris,» ta' ħmistax il xahar.
4. **Daniele Camilleri**, li chien Sda. Forni ma's-Sur Pariente, ta' sena u nofs.

(Jissoctäu.)

## IS-SAHHAR FALZUN.

(Jissocta minn numru ta' kabel.)

Patri Damjan fihem lil Rużanna li chellha bżonn takbež kabza hi ħali tbiddel il ħuejjeġ li chellha fukha Carmena u biex tatiha dakka ta' id seüüa hi.

Rużanna kaltlu li da' l' ñakt tcun hemm għaliex issa rat li oħtha ma chienitx hlief imkarrka, u Marija telgħet tilbes ucoll biex tmur magħha.

F'chemm ilna ingħidu libsu bla ma dafu, chebbu sorra ħuejjeġ mirn ta' Carmena u, imüenna minn Patri Damjan, marru għand is-Sur Kalamias üara li rüddbu lil kaddeġja li jecc jigi Ambroġ ma ittarrafu b'xejn u tgħidlu biss li marru jisim-għu kuddiesa għal ruh il Ħachem.

Meta üaslu Rużanna u Marija fejn Carmena dina, billi ħadet għamza, ma chienitx mitlufa u għalhecc tgħannku u tbeüüsu chemm felħu, u meta Carmena ħabtet sejjra tñissrilhom xi ħaġa kalulha minufih li huma chienu jafu b'collox u li raü li hi ma chellha l-ebda ħtija. B'il għajnuna ta' l-kaddeġja libbsuha collox nadi, sabbruha m'il aħjar li setgħu u sguraüha li Ambroġ meta jifhem il biċca chif ġrat ma jibkax şhun għaliha iżjed.

Rużanna, biex tnakksilha it-tfettit ta' kalb, kaltilha li Patri Damjan chellu jicteb lill Papa, li chien tant ijħobbu, biex ijħoll lil De Saqueville m'il üieġħda ta' Cavalier, ijzeauüghom u jisseüüa collox. Carmena čakilket rasha imniccta u kalet b'leħen micsur:—

—« Nizzeüüü!?!... f'il kabar!... nagħli biss għalicom li tant għallejtcom... u... u... għal min actarx... jibka ürajja » u infexxet zolfok.

—« Carmena la tcunx belgħa... » kabzet kaltilha minnufih Rużanna « nehħi daün il hafna ħsiebijiet minn mohħoc... ħaün aħna għalic... f'collox... »

Marija milet xuftejha fuk gbinha u bie'tha b'id-dmugh f'għajnejha.

Hamid u is-Sur Kalamias chienu kieghdin ijħarsu lejhom m'il camra l-oħra b'għajnejhom ijdemmgħu ucoll.

Patri Damjan, meta raha dac il ftit f'sichitha, ma riedx jitlef zmien u jħalliha targa tintilef tħeüden, resak ħelu, ħelu ħdejn rasha, talab li jħalluħ ftit ñaħdu magħha u gieghel il Carmena tistkarr dnuħha miegħu biex jatiha il maħfra t'Alla.

Üara li sabbarha b'il chelma għarfa u mharrġa tiegħu, üieghidha li għandu jmur ta' sicüit jaraha u telak lejn il Cunvent b'kalbu magħsura.

F'it-triek berrinlu li jargħa jara jecc Ambroġ giex, u, balleċ, inzertaha għaliex chien għadu chif daħal. Ambroġ lakgħu b'il kima collha billi chien ijħobbu u jgibu üisk. Patri Damjan gibdu f'camra minn driegħu u staksieh jecc chel-lux xi aħbar fuk fejn chienet tinsab oħtu Carmena.

—« Xejn » üieġbu Ambroġ b'üieüu imkarras, « għad li ma inzilniex minn fuk iż-ziemel u dorna Malta collha tokba, b'tokba, ma irnexxielniex s'issa li nicxfu fejn marru inhbeü daüc iż-zeüġ misħuta... izda fl-aħħar... jigu taħt idejja... u nurihom snieni... » u f'il ħin b'kal hecc ta dakka b'riġlu chemm felaħ fl-art u ghiddem sebgħu.

—« Ambroġ » kallu b'il ħleüüa Patri Damjan f'il ħin li kagħad b'il kieghda, « okghod ftit ħdeġja u ismagħni... int taf b'iz-zejjed li jien inhobboc bħal ibni... jien... minn ġo' l Cunvent naf b'collox... »

—« Taf b'collox?!... tasseü?!... » staksieh mibluħ Ambroġ.

—« Iva naf b'collox... sa l-ankas ħaġa » üieġbu Patri Damjan b'il fjaċca collha « naf chif geü imkarrkin Carmena u

Hamid... naf fejn stahba il Cavalier uara li telak l-ohtoc gha'x uasal fejn ried... naf issa fejn hi l-imsejtna ohtoc f'xifer il kabbar.. »

Ambrog meta sama dan il cliem, inxtehet fuk ircoptu kud-diem Patri Damjan, rabat subghajh go xulxin b'turija li xtak hniena, u b'ghajnejh merfugha lejh kallu:—

—«Patri Damjan inti taf li jiena inghozzoc daks tiehed minn demmi. Jecc dac li ghedtli hu minnu nebbahni fejn jin. sab dac il mishut Cavalier halli infittex nithallas minnu.»

—«Le, ibni» tiegħbu Patri Damjan x'hin kieghidlu idu fuk spalltu, «dac Alla li jien kaddej tiegħu ma jridx dan... izda haq'ohra. Dac Alla li cull hin jahfrilna il htijiet taghna ijrid li aħna ucoll naghmlu bħalu... isma mela, ibni, it-tuid-diba tiegħi u aħfrilhom...»

—«Min?... jien?... katt sa'l meut...» kal Ambrog x'hin kam b'il tiekfa. «Min?... jien nahfer lil dac il bniedem chiefer u karrieki li tebbagħli ismi, li keridli il missieri, li serakli il mahbuba tiegħi, u li uara, chif ghidli, casbar gieħ ohti rmiha bħal biċċa lumija magħsura, uara jumejn?! Le ma jista jkun katt dan... lankas jecc naf li nitlef ruhi... le... katt... anzi nitloboc b'il hniena li tghidli fejn hu mistohbi... halli immur incarcru barra minn xaghru... halli ingibu haun f'nofs is-Sakkajja... halli ninfidlu b'din ix-xabla dac is-salib abjad li bla ma jisthokklu jgib fuk kalbu... halli nurih li jien malti... u li go gismi jgri id-demm ta' Falzun... ghidli mela... nitloboc b'hilti collha...» u raqa inxtehet għa'r-rcopptejh f'riglejh.

—«Meta ittaffi ftit dina it-telfa cherha li ghandec fu-kec» kallu Patri Damjan b'il hleuua collha «nissocca infeh-mec...»

—«Patri, agħdirni jecc kieghed nonkos kuddiemec» kal-lu Ambrog ftit actar kiebi, «izda jidhirlec int li dakka ta' harta cherha bħal din ghandi inhalliha għaddejja ma'r-rieh? x'ijghidu in-nies għalija?... li jien tifel... li jien bla kalb... li jien bla gieħ... li dina ix-xabla t'kaddi inzommha biss biex nil-ghab biha... u li ma għandix il hila nithallas biha lankas meta jtebbghuli ismi, lankas meta jcasbruli gieħ ohti, lankas meta jisirkuli il mahbuba tiegħi...»

—«Dana tilhak tahsbu b'il quiet, Ambrog» kallu Patri Damjan «la tghaddilec dina il chedda cherha li ghandec fu-kec. Issa hemm bzonn li nitchellmu fuk haqa li actar tmissna f'il krib... ismagħni seua... Carmena hazin... karartha... sej-ger nahseb biex inkarbinha... Alla hafriha ga... talbitni li tix-tiek tarac biex tfehmed li chienet imkarrka... tix-tiek il mah-fra tiegħec kabel ma tmut... Isma minni Ambrog... jiena naf li int ghandec kalb t'anglu... la iccahhadhiex minn dina la-h-har xetka... fuk xifer il kabbar...»

—«Patri Damjan» tiegħbu imhanfes u imdarras Ambrog «illum sejjer iggieghilni nonksoc... sejjer nitlak u inhallic uahdec... Jidhirlec int li jiena ragel ta'x-xama?... li cullhadd jagħmel rajh... u jien ghandi nokghod nahfer?... Ghala ma be-zghitx għal gieħha, għal isimna, għal missierna li chien ijhob-bha daks il mimmi ta' ghajnejh, għalija li dic inhar stess, ftit hin kabel, cont kieghed nifhilha ghajnejha u nuiddibha min chien dac il fahxi Cavalier u ghala chien kieghed ijsefsilha go mohħha li jrid jizzeuugħa? ghala ma chienetx mara u be-zghet għaliha infisha, għallankas?... Le,... le,... nitloboc li ma is-semmilix lankas biss isimha għaliex tkallibli demmi minn fuk s'isfel. Tghidlix li dic ohti... tfaccarnix li ghandi ohti hecc... imsejtna. Nithaddtu fuk xi haq'ohra nitloboc...»

(Jissocca).



Dauc collha, imsiehbin jeħ le, li jibghatuli b'sold bolli ta' Malta nibghatilhom, bla hlas ta' xejn, nofs tużżana numri differenti ta'n-«Nahla» bhala reclam. Min imbagħad jibghatli sitt soldi, flus jeħ bolli ta' Malta, u il hlas ta'l posta jecc hemm bzonn, nibghatlu għal tliet xhur shah, bhala prova, in-«Nahla.» Jecc uara it-tliet xhur ma jkunx ijrid jibka imsieheb jista jtlak billi javżani b'il mictub; jecc ijkun ijrid jibka imsieheb uara dauna it-tliet xhur ta'l prova jkun ijrid ijhallas l-istess bħal l-imsiehbin l-ohra. Min chien imsieheb ga f'in-«Nahla» u ma ghadux ma jistax jieħu dauna it-tliet xhur ta'l prova billi dana ghamiltu biss biex nuri chemm fiha tagħlim sabih u ta' gid għal poplu in-«Nahla» tiegħi.

#### SCOLA TA'T-TIFSIL.

Fi Strada Reale, numru 32, f'Birchircara, infethet Scola gdida ta't-tifsil għa'r-rgiel u għa'n-nisa, collox fuk l-arti ta' geometrija. Min ijrid jitghallem ijmur għand il PROF: VIN-CENZO GRECH li gie ippremjat minn Accademji ta' Londra Parigi u Torino billi jaf ijfassal hafna. Il hinijiet huma m'it-8 ta' f'il ghodu sa't-8 ta' f'il ghaxija. Jbiegh ucoll mudelli għal l-ilbiesi ta' rgiel u ta' nisa bi prezzijiet irhas.

F'il BAZAAR ta' LORENZO CAUCHI, 45, Strada San Marco, il Belt jimbighu cull xorta ta' bizzilli, zagarelli, xifo, calzetti, inforor u huejjeħ ohra m'il ahjar bi prezzijiet irhas ferm.

Min ijrid ijcollu fuku libsa mehjuta suret-in-nies, bi drap-pijet m'il ahjar u bi prezz moderat għandu jmur għand CEN-SU ZAMMIT ta Strada Rjali 227, il Belt, u johrog content sgur.

Il Chirurgu-Dentista Alfonsu Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa j-ogħod seua seħ kuddiem il ghajn. Cull min ijfittxu għal kliegh jeħ għa'x-xogħol ta's-sniien barranin, li għalihom hu tant imfahħar, ijsibu uara nofs inhar dejjem id-dar.

Min hu marid bl-ANEMIJA (fakar ta'd-demm) u jrid ijfiek F'GHOXRIN gurnata jieħu

### L'ELIXIR TA' S. VINCENS DE PAOLI

Is-Sur G. Muscat uara ghaxar snin ugiegh ta' ras kaui bla ma sata jfejku b'xejn ma't-tielet flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kauija Dauna is-sinjuri ucoll li sejr insemmu ippruvaħ fukhom stes jeħ fuk xi hadd iehor u hargu jiftahru: Dr: Edward L. Vella; Dr' Paolo Sammut (Sliema); Prof: Dr: C. Sammut; Prof: Dr: G. O' Galea; Farm: C. Arpa; Farm: G. Gili; Prof: Dr: S. Grech; Onor' Dr: A. Pullicino; Dr: L. Albanese; Negte: G. Tagliaferro; G. Sul' tana; Ant: Diacono; Avv: Francesco Cardona u hafna ohrajn.

Jinbigh fl-ispizzierja ta't-Tabib

**FABRIZ BORG.—Il Belt.**

267, STRADA REALE.



## GHA'N = NERVUSI!

Meta thossoc ghajien, kalbec seua, nisec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaueg f'il hajja u tibchi jeħ tidhak għal xejn b'xejn ijcolloc dic il marda li jsejjhulha

### NEVRASTENIJA

u jecc tasseu hemm medicina li tista tfejjakha jeħ li tagħmillec haf-na gid hi

## L=ANTINEVROTICU

TA'L

**Prof: DE GIOVANNI**

li chiteb l-isbah opra fuk dina il marda, u li giet imfahħra hafna m'il ahjar tobbta ta' l'Italja. Timbiegh fi fliechen għand

**l-Ispizzjar ALFREDO CUMBO**

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

Min jixtiek ijeollu xoghol ta' INCISJONI ezatt u bi irhis ijmur ghand l-Argentier u Arluġġar TONI SCHEMBRI ta' Strada Santa Lucia, 139, il Belt u jara chif ijcun mokdi seña chif jixtiek.

Min ijrid jixtri torchju ta' l istampa tajjeb hafna u bi ftit flus; bhal ma minn ijrid jixtri linca seuda ta' l istampa bi rhis jicteb Ta's-Sliema, Sda. San Vincenzo 12.

Min ijcun ijrid jircanta xi hag'a u jrid jitlakha f'idejn seua b'garanzija talli jcollu bi flus kieghdin l-Anglo Egyptian Bank, u b'il ftehim li sa jumejn uara il bejgh ghandu jatic il flus, li jcunu dahlu f'idej; u ma dana bi drittijiet l-actar moderati imur ghand

## Is-Sur DIOMEDE AZZOPARDI

TA'

STRADA RJALI, Nru: 10<sup>A</sup>. IL BELT,

fejn ijsib ucoll ghal bejgh cull xorta ta' mobbli u fajjenzi, g'odda u seconda man, bi prezzijiet irhas tasseu.

## Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



# C. CAMILLERI & SONS

## 50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

BL-B? FERMOSA

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ueoll cull xorta ta' xoghol ta' stampa b'ir-rekka collha u bi prezzijiet irhas ferm.